

## ISUÂ LO KAL LEH BEISEINA NUNPUIIN



**CHÂNGVAWN:** “Chuvângin ka ûnau duh takte u, nghet takin, tihchê rual lohvin LALPA hnâ thahnemngai taka thawk fovin awm rawh u, in thawhrimna chu LALPA-ah chuan a thlawn ngai lo tih in hre sî a” (1 Korin 15:58, NKJV).

SABBATH CHAWHNÛ

SEPTEMBER 7

**Chhiar Tûr:** *Thuhriltu 8:14; 12:13, 14; Matthaia 24–25; Luka 18:1–8; 1 Korin 15:12–19; Thupuan 21:1–5; 22:1–5.*

**I**SUAN Pathian lalram chu a taka awm, tûn huna a taka kan nunpui nghâl theih a ni tih a puang a. Chutiang chu puâng chhuak a, A lalram chu thuhiril leh mi dangte rawngbâwlskna hmanga nunpui tûrin A zirtîrte a tîr chhuak a; chû chu a thlawn dawng kan nih anga a thlawn pêk chhuah tûr tihna a ni (*Matthaia 10:5–8*).

Mahse Isuan A lalram chu hê khawvêl lalram laka danglam tak a ni tih pawh a sawi chiang nghâl a—”hê khawvêla mî ang a ni lo” (*Johana 18:36, NIV*)—chungin a famkima lo thleng tûr chu a ni sî a. A mihring channa te, a rawngbâwlina, thihna leh thawhleha zârah Pathian lalram chu dinthar a lo ni a; mahse, Amah Isua pawh khân hê khawvêla lalramte Amâ lalramin a luahlan hun tûr, famkim taka Pathianin ro a rêl hun tûr chu a thlîr lâwk vê tho a ni.

Hê lo kal lehna leh hê lalram lo nghâktu Adventist-te chu beiseina neitûte tiin an insawi thîn a. Mahse, hê beiseina hi

hmalam huna khawvêl thar tûr ngawt chu a ni lo. Beiseinaa hmalam thlîr chungin, chû beiseina chuan tûn hun pawh a her danglam nghâl a. Chû beiseina nên chuan hmalam huna thleng tûra kan beisei chu kan lo nunpui lâwk a, engtik nî-ah emawa khawvêl lo la danglam tûra kan beiseiah hian danglamna thlen tûrin kan thawk ãan mêk a ni.

**SUNDAY**

*SEPTEMBER 8*

**“AW LALPA, Engtia Rei Ngê Ni Dâwn?”**

Bible chanchin pum puiah, Pathian mîte âu thâwm chu, a bîkin bâwih nihna, saltânna, hnehchhiahna, retheihna, nêkchêp leh hrehawmna kârah, lo che tûra Pathian ngen a ni ãhîn. Aigupta rama bâwih te, Babulon rama saltâng te leh mi dang tam takte pawhin an dinhmun rawn hmû a, thil rawn chinfelsak tûrin Pathian an âu ãhîn. A mîte chhanchhuak leh dinhthar leh tûra Pathian lo chêt tâk thû pawh Bible-ah a chuâng nuâl a, eng emaw chângte phei chuan anmahni hnehchhiahtu hmêlmâte chu A rawn thungrulhsak ãhîn a ni.

Mahse, chûng chhanchhuahna chuan rei lo tê chauh a daih ãhîn a, zâwlneite pawhin hmalam huna chhanchhuah hlenna hun lo thleng tûr chu an thlîr ãhîn a. Chû hunah chuan Pathianin thil ãha lote nuai bovin, hnehchhiah tuârte a dinchantîr ang. Chutih laia hêng zâwlneite âu hlâ ni reng chu, “AW LALPA, eng chen nge ni dâwn?” tih a ni ãhîn a. Entîr nân, LALPÂ vântirhkohin Israelte sâltân chhûng tûr chungchângah heti hian zawhna a siam a, “LALPA Engkimtithei, eng chen nge i zahngaihna i chelhkîr dâwn le?” (*Zakaria 1:12, NIV*) tiin.

*Sâm* bû-ah pawh hian misuaksualte an hmuingîl leh vâneih viau laia mi felten chêksawlh, chhawr nawmna, leh retheina an tuâr sî manganpuina hlâ a chuâng tam mai. *Sâm* phuahtu hian Pathianin a siam dân emaw, ruâhman dân emaw anga khawvêl awm sî lo, rawn chingfel tûr leh, zâwlneite leh hnehchhiah tuârte

mangang âu chhânsak tûra ngênin, “Aw LALPA, eng chen nge ni dâwn?” (*entîr nân, Sâm 94:3–7*) tiin a zâwt hial a ni.

Pathian fel ringtu leh A mîte tân dik takin ro a rêlsak ang tih ringtûte tân chuan fel lo taka tih khum nih reng chu tawrh a har thîn a. Pathian mîte chuan khawvêla thil t̄ha lo hi nin viauna an nei fo thîn dâwn a ni. Chutiangah chuan lo che lo anga Pathian a lan hian a manganthlâk zual thîn. Chuvâng chuan zâwlneite pawhin zawhna dêngkhâwng deuh takte hman châng an nei a: “Aw LALPA, eng chen nge ka au vang a, min ngaihthlâk loh vang? Inpâwngnêkna thû i hnênah ka au chhuahpui a, Nangin i chhanhim sî lo va?” tiin (*Habakuka 1:2, NIV*).

Chutiang âu thâwm chu Thuthlung Thar lamah pawh lâk chhuah a ni a, Pathian chhanchhuahna leh siam tharna ngaiin thilsiamte meuh pawh rûm chhuak anga târlan a ni (*Rome 8:19–22*). *Thupuan 6:10*-ah, hê mangang âu thâwm—”Eng chen nge ni dâwn, Aw LALPA?”—tih chu Pathian an rinna vâng a *martar* changte puâla lâk chhuak a ni. Mahse, hê âu hlâ tho hi A mi hnehchhiah leh tihduhdah tuärten an tâna lo che tûra Pathian an kohna a ni.

**Luka 18:1–8 chhiar la. An tâna lo che tûra A mîten Pathian an auh fona chhâna chungchâng eng nge Isuan a sawi? Engtin nge hei hi rinna neih tûlna nêna inzawm?**

**THAWHTANNÍ**  
**Beiseina Chi Khat**

SEPTEMBER 9

Sâkhuanain sawisêl a hlawh thinna chhan chu, ringtûte chu hê lei nun âia thih-hnu nun t̄ha zâwk lam ngaihtuah tûra a hruai hi a ni. Sawisêl a nihna pawh khawvêl lo la awm tûr ngawt chu ngaihtuah thupuia neiin, khawvêl leh vântlâng tâna hlâwkna têt tûr a chântîr tih a ni. Eng emaw chângte chuan, ringtûte hian chutianga sawisêl tûr rêngah chuan an inngai sâ deuh mai a, chutiang rilrû an putzia pawh chu nunpuiin, an puâng bawh thîn.

Chû chauh ni lo vin, thuneitûten rethei leh hnehchhiah tuârte hnênah an dinhmun châu tak chu a nih anga pawm tûr leh, Isuâ lo kal leh hunah engkim chinfel a la ni mai ang tiin an hrilh thîn a ni.

Ni e, kan khawvêl chu tlu tawh, keh chhia, hmun hrehawm tak chu a ni ngêi mai, chuvângin Pathianin thil a rawn chinfel hun tûr lo nghahhlel chu a sualna a awm lo. Chutih hunah chuan thil fel lo ching felin, natna te, lungngaihna te a bo tawh ang a; tûna thil dik lo zawng zawng hi A ropuina leh felna lalramin a luahlân tawh ang. Chû beiseina tel lo, chû thutiam tel lo chuan beisei tûr rêng kan nei hlei nê!

Khawvêl tâwp chungchâng a sawinaah khân (*Matthaia 24 and 25*), Isuan, “Chûng nîte chu tihtâwi ni lo ta se, khawvêlah dam khawchhuak rêng an awm lo vang” (*Matthaia 24:22, NIV*) tiin chû hun chu pumpelh a ngai tih sawi nân a sermon chanvê zet a hmang a nih kha. Chû pawh chu Pathian thutiamte pawimawhzia sawi fiah nâna thuhmahruai a la ni zâwk a. ‘Pumpelhna’ ngawt thupuia kan neih lutuk erawh chuan, ril zâwka Isuâ sawi tumte chu kan hmu thelh thei dâwn a ni.

***Matthaia 24 leh 25* chhiar la. Hê Isuâ thusawi i chhiarin, thil pawimawh zual nia i hriat chu engte nge ni? A lo kal lehna tûr kan nghah laia kan nun dân tûr Isuâ sawi chu engtin nge i khâikhâwm ang?**

Hmalam huna thil thleng tûr kan rin dân hian kan tûn damchhûng khawsak dân a hril hlê a. Kan khawvêl awm zêl dân tûr chungchâng a Pathian thutiamte hrisêl taka inngah nâna hman hi a thâ a, inhmang tûra min chawkpûrtu, mi dangte nuna danglamna thlen tûra a fawhkâi ni teh se.

**Engtin nge Isuâ lo kal leh beiseina leh thutiamin tûna kan nun dânah, a bîkin tanpui ngaie tanpui kawngah, nghawng a neih theih ang?**

Isuâ lo kal lehna tûra Kristian beiseina hi, hmalam hun êng thlîrna lek a ni lo. Kristian hmasâte tân, taksâa Isuâ thawhlehna zârah a lo kal lehna tûr pawh atak ngêi a ni dâwn tih thutiam a neihtîr a. Thihna aţanga a tholeh thei a nih pawt chuan, chû chu anmahni mit ngêiin an hmû a, sual nuai bo hlen tûra a hmalâkna chu thawk zo tûrin a lo kîr leh ngêi ang a, khawvêl pawh a siamthar leh ang tih an ring a ni (*1 Korin 15:22, 23*).

Tirhkoh Paula tân pawh, thawhlehna kha Isuâ lo kal leh beiseina innghahna a ni. Isuâ chanchina khâ thilmak thleng kha thil ropui ber, a thusawi pawmawmzia nemnghehna atân a hmang thîn a: “Krista kha kaihtawhin a awm lo se chuan, in rin chu eng mah lo a ni ang” (*1 Korin 15:17, NIV*) tiin. Heta a thusawi leh Kristâ thawhlehna chu kan beiseina zawng zawng innghahna a nihzia hi chîk takin ngaihtuah ang che.

***1 Korin 15:12–19* chhiar la. Engtin nge Kristian beiseina atân Isuâ thawhlehna pawimawhzia ringlo mi, hê thil lo tuiptui vêtû hnênah i hrilhfiah ang?**

Isuâ thawhlehna thuhretûa ţanna khân zirtîr hmasâte a tidanglam nasa hlê a ni. Kan hmuh tâk ang khân, a hmâin Isuan Pathian lalram chungchâng thû puâng leh a taka nunpui nghâl tûrin a tîr chhuak a (*Matthaia 10:5–8*); mahse, Isuâ thihna vângin beisei bo, mangang let dêrin an awm leh ta thung a. A hnûa tholeh Isuan a tirh chhuah leh tâknaah (*Matthaia 28:18–20*) khân, Thlarau Thianghlim lo thlenga tihchak an ni ta a (*Tirhkohte 2:1–4*), khawvêl her danglamtûte niin, Isuan a lo đin tawh lalram a taka nunpuitûte an lo ni ta a ni.

Thih hlauhna leh chû thiltihtheihna laka chhuah zalên niin, ringtu hmasâte khân Isuâ hming chu nunpuiin, huaisen takin an

puâng ta a (*entîrna, 1 Korin 15:30, 31*). Thihna thlentu thil tha lo tho kha tawrhna te, dik lo taka tihna te, retheihna leh hnehchhiahna tin rêng thlentîrtu a ni. Chutichungin, Isua leh thihna chungha hnehna a chan zârah, hêng zawng zawng hi nuai bo a la ni vek ang. “Hmêlma hnunung ber tihborala awm tûr chu thihna a ni” (*1 Korin 15:26, NIV*).

**Tûna kan ãnpui chu tû pawh ni se, a tâwpah chuan an la thi tho dâwn a ni. Hê thutak râwng tak hian Isuâ thihna leh thawhlelna zârah beiseina kan nei thei tih mi dangte hriattîr vê pawimawhzia min zirfûr?**

NILÂINI

SEPTEMBER 11

**Rorêlnaa Beiseina**

***Thuhriltu 8:14* chhiar la. Engtiang kawngtein nge heta thu chuâng hi thil nih dân dik tak chu a ni sî tih i hmuh thiam?**

Tawrhna te, hnehchhiahna te leh vânduaina te hi tawrh an har viau laiin, awmzenei lo emaw ngaihsak loha hliam intawrhfûr emaw, inchêksawlh emaw phei chu tawrh a har lehzual. Lungngaihna awmzenei zui lo phei chuan a thlen tirh âiin min delh na zâwk thîn. Chhinchhiahna vawn loh emaw rêldikna awm miah lo khawvêl chu thil âwm ang lo tak a ni. Kum zabi sawmhnihnaah khân Pathian awm ringlo ziaktu pakhat chuan mihring dinhmun chauhzia chungchâng mangang takin a ãnpui a ni ber a. Dik taka rêlna beisei tûr awm sî lo, rorêlna beisei tûr pawh awm lo, thil hi a la kal dik mai ang tih beiseina rêng awm lo a nih chuan kan khawvêl chu a ho ngawt dâwn a ni.

Mahse *Thuhriltu 8:14* hi chanchin tâwpna a ni mai lo. A thil sawisêlna tâwp lamah, Solomonan a thusawi kalphung a thlâk ta thut a. Thil awmze neih lohzia a sawina zîngah, heti hian a sawi ta thung: “*Ngâwi lawk teh, Pathianin ro a la rêl dâwn a, engkim*

*hi awmze nei lo vek a ni lo; dik tak chuan thil engkim mai leh mi tinte hian pawimawhna an nei a ni,” a ti ta a ni.*

***Thuhriltu 12:13, 14* chhiar la. Heta kan thil tih zawng zawngte hi an pawimawh vek a ni tih chungchâng eng nge hei hian min hrilh?**

Rorêlna kan beiseina hi Pathian nihphung te, nunna te leh kan chênna khawvêl awm dân chungchâng rinna kan neih aṅanga lo awm a ni a. Kan hmuh tâk ang khân, Pathianin a siam leh hmangaih khawvêlah kan chêng tih Bible-in a sawi a. Khawvêl chu a kalsual ta a, Isuâ nun leh thihna zârah, chutah chuan Pathianin siamṅhat leh ruâhmanna hnâ chu a thawk a. Khawvêl chinfel lehna atân chuan Pathian rorêlna hi a pawimawh a. Khawvêla thil ṅha lo thleng tuârtûte, nêkchêp, tawrawt taka tih tuâr, hnehchhiah leh rawihluihte tân rorêlna thutiam hi chanchin lâwmawm a ni.

**Engtikah emaw chuan thleng tûra kan duh ngawih ngawih rorêlna hi a lo la thleng ngê ngê dâwn tih hriatna hian i tân eng awmzia nge a neih? Hê thutiam aṅang hian eng beiseina nge kan neih theih ang?**

NINGÂNI

SEPTEMBER 12

**Mittui leh Natna A Bo**

***Thupuan 21:1–5, 22:1–5* chhiarin, heta a sawi ang suângtuah zui nân hun tîem tal hmang ang che. Sual te, thihna te, natna te leh mittui awm tawh lohna nun chu engati nge suângtuah thiam a har ṅhin?**

Bible-in sual luh hnû kan nun a sawi dân hi descriptions of our life after sin are unquestionably wonderful and glorious and no doubt barely represent what is awaiting us. Hêng chângachte pawh hian, thil nihphung tûr chu, chuta awm tawh lo tûr hmanga sawi a ni

zâwk a. Hê khawvêl hi kan hriat chin zawng lo ni ta se, hêng ang natna te, tawrhna te, thihna te, hlauhna te, retheihna leh dik lo taka intihna awm tawh lo tûr chu suângtuah thiam a har mai thei a ni.

Hêng thilte chauh hi awm tawh lo tûr ni lo vin, thil ngaihnawm tak sawi belh a ni: “Ani chuan an mit atâ mittui zawng zawng a hrûkfâisak ang” (*Thupuan. 21:4*, NIV). Chhandamte chungchângah chuan, Pathianin hun khâ leh chen chhûnga hrehawm tuârte a khawngaih tih thû mai pawh hian a vâwtâwp min thlenpui a. An tawrhna a titâwp chauh ni lo vin, Amah ngêi chuan an mittui a hrûksak dâwn a ni.

Khawvêla lungngaihna leh dik lo taka tihna bâkah, سوالنا nunin a nêksâwr leh hlâuthâwng rêng rênga a siamte hian, *Thupuan* bû-ah kawng hrang hranga سوال nghawng ٿا lo kan tuârte tihdam a nih dân tûr kan hmu thei a. Nunna Thing chungchâng sawiin, Johanan “chû thing hnahte chu hnamte tâna tihdamna a ni ang” (*Thupuan. 22:2*, NIV) tiin a sawi a. Hê khawvêla thil ٿا lo thleng ٿن tuârtû mihringte Pathianin a hriatthimpui a, a lainat chu a lantîr a. Kan khawvêl siam thar leh, a ruâhmannaah pawh kan zâ min dinthar leh tihdamna tûr a tel a ni.

Chû hun thlengin, kan tih tûrte tiin, Kristaa kan nih theih zawng chu nih dân zawng ila, kan chanvo chu nêp tak angin lang mah se, thil kan pêk theihthe pên, kan kiang vêla mîte chu rawng i bâwlsak ang u. Thu ngilneite sawi a, chaw lum te hluin, an mamawhna ang zêlin i ٿanpui ٿن ang u. Hê leia a awm laia Isuâ tih dân ang khân, mahni inphat a, hmangaihnaa inhlanna nêi i che chhuak ang u.

Ni e, ٿahnemngai taka kan bei chungin, khawvêl dinhmun chu a la chhe deuh deuh dâwn. Chu chu Isuan a hre lâwk a, chutichungin rawngbâwlsak a ٿulhphah chuang lo va, keini pawhin kan bânsan mai bîk tûr a ni lo.



**ZIR ZĀUNA:** Chhiar tûr: Ellen G. White lehkhabu, *Tirhkohte Thiltih* “Dinhmun Sâng Zâwka Awm Tûra Kohna,” pp. 276–288; *Indona Ropui-a* “Lei A Tîâu Hun Tûr,” pp. 653–661.

“Pathian âwin A mîte saltâna a lêtîr hunah chuan dam chhông indona ropui taka hnehna chang lotute harhna râpthlâk tak chu a lo awm a. Khawngaihna hun hawn a nih chhông khân, Setana bumnain an mit a tidel a, an thil sual tihah thiam an inchantîr a. Mi hausate chuan an aia rethei zâwkte lakah an chungnunna chu an chapopui a; mahse, an hausaknate chu Pathian dân bawhchhiat vânga an neih a ni sî a. Rilâmte hnêna chaw pêk leh, saruakte puan sintîr leh, fel taka tih leh khawngaihna ngainat an thlahthlam a. . . . Lei hausakna leh nawmsip bâwlnaah an nunna chu an hralh a, Pathian lama hausakna an zawng lo. A rah chu—an nun a hlawhchham a, an nawmchenna chu thil khâah a chang a, an rosumte chu a tuiêk zo ta.”—Ellen G. White, *Indona Ropui*, pp. 653, 654.

“Indona ropui chu a tâwp ta. Sual leh mi sualte an awm tawh lo va, thil siam zawng zawng chu tihthianghlim vek a ni ta. Thukhat vuaa lungrualna leh lâwmna chuan vâh leh khawvêl chu a khat ta. Engkim Siamtu hnên aţangin, lalram zauzia tâwp nei lo chu fang chhuak dap khawpin nunna leh êna leh lâwmna chu tuilian angin a lo luang chhuak a. Atom tê ber aţanga khawvêl lian ber thlengin, engkim mai chuan, thil nung leh nung lo te pawhin an mawina khuh loh an lâwmna famkim nêh Pathian chu hmangaihna a ni tih an puang ta a ni.”—Ellen G. White, *Indona Ropui*, p. 678.

### ZAWHNA SAWI HO TÛR:

❶ **Tûn kâr zirlaia târlan angin tunah, heta kan nun hi a pawimawh tih sawi fiah la. Thenkhatten ‘Pathianin khawvêl hi tiboral a, a thar a din dân avângin tûna kan awm dân hian pawimawhna a nei lo’ tih ngaih dân an neih nêh khaikhin la. Engtin nge keini pawh hi, hê thutaka thutiam**

thar rin vâng a tlachhamte hlamchhiahna laka kan fîmkhur theih ang? Hê thutak denchhen a mi dang chhawr luitûte ang kan ni lo ngêi tih engtin nge kan chian theih ang?

🕒 **Bilbe hrilh lâwkna man thiamin, Seventh-day Adventist-te chuan Isuâ lo kal hun kan hnaih zêl laiin thil ƣa lo, buaina leh tawrhna a pung dâwn tih an hria. Chutiang chu a lo thlenin *Matthaia 24* thû kan târlang ƣhîn. *Matthaia 25* êngah engtin nge hêng harsatnate hi kan lo thlîr ƣhîn?**

**KHÂIKHÂWMNA:** Kan Pathianin thil ƣa lo awmtîr reng a phal lo vang. Bible beiseina ropui chu Isuâ lo kal leh hun a thil ƣa lo nuai bona tûr leh, dik lo taka tihna tidam a, a nih tûr anga khawvêl siam thar a ni. Isua thawhlehnâ zârah, hê beiseina hian siam ƣhatna thlenin, A lo kal lehna kan nghah chhûngin, Pathian leh mi dangte tâna kan rawngbâwlnaah phûrna min neihtîr a ni.